

उत्तरांचल शासन,  
समाज कल्याण अनुभाग,  
संख्या : 2306 /XVII(1)/2004-54(स.क.)/2002,


देहरादून, 12 अक्टूबर 2004

कार्यालय ज्ञाप

संविधान की धारा 275(1) के अन्तर्गत भारत सरकार द्वारा विभिन्न राज्यों में एकलव्य आदर्श आवासीय विद्यालयों की स्थापना की जाती है। तत्क्रम में भारत सरकार द्वारा अपने आदेश संख्या-1020/11/03-एस.जी. एण्ड सी., दिनांक 19 फरवरी 2004 द्वारा उत्तरांचल राज्य में जनजातीय छात्रों हेतु कक्षा 6 से 8 तक के एक 'एकलव्य आदर्श आवासीय विद्यालय' की स्थापना किए जाने हेतु उक्त आदेश द्वारा रुपये 50 लाख की स्वीकृति दी गई है। तदनुसार कालसी, जनपद-देहरादून में एक 'एकलव्य आदर्श आवासीय विद्यालय' की स्थापना किए जाने की श्री राज्यपाल महोदय सहर्ष स्वीकृति प्रदान करते हैं -

1. विद्यालय का निर्माण, प्रबन्धन, अनुरक्षण, इस हेतु गठित पंजीकृत संस्था द्वारा किया जाएगा।
2. संस्था के निदेशक मंडल में विभागीय अधिकारी, प्रख्यात शिक्षाविद एवं जनजातीय समुदाय के जनप्रतिनिधि होंगे।
3. विद्यालय के प्रबन्धन हेतु प्रबन्धन समिति का भी गठन किया जाएगा।
4. विद्यालय में परास्नातक, स्नातक एवं प्रशिक्षित अध्यापक होंगे तथा अध्यापक एवं छात्रों में 1:30 का अनुपात होगा।
5. खेल, क्रीडा मैदान, छात्रावास, आवासीय भवनों की सुविधा हेतु भूमि राज्य सरकार द्वारा उपलब्ध कराई जाएगी।


अतः उपरोक्त परिप्रेक्ष्य में निदेशक, समाज कल्याण को यह भी निर्देशित किया जाता है कि कृपया उक्तानुसार संस्था के गठन, प्रबन्धन समिति के गठन, आदि हेतु नियमावली आदि तैयार कर शासन को उपलब्ध कराने का कष्ट करें तथा विद्यालय के निर्माण हेतु वन भूमि हस्तान्तरण हेतु नोडल अधिकारी एवं वन संरक्षण, भूमि सर्वेक्षण निदेशालय, वन विभाग में सम्पर्क कर अग्रेत्तर कार्यवाही सुनिश्चित करेंगे।

  
(एस. के. मुद्दू)  
प्रमुख सचिव।

संख्या : 2306 (1)/XVII(1)/2004-54(स.क.)/2002, तददिनांक :

प्रतिलिपि : निम्नलिखित को सूचनार्थ एवं आवश्यक कार्यवाही हेतु प्रेषित -

1. अनु सचिव, जनजातीय कार्य मंत्रालय, भारत सरकार, शास्त्री भवन, नई दिल्ली को उनके पत्र संख्या-14020/11/2003-एस.जी. एण्ड सी., दिनांक 19 फरवरी 2004 के क्रम में।
2. निजी सचिव, माननीय मुख्यमंत्री, उत्तरांचल।
3. प्रमुख सचिव, वित्त, उत्तरांचल शासन।
4. सचिव, नियोजन, उत्तरांचल शासन।
5. नोडल अधिकारी एवं वन संरक्षण, भूमि संरक्षण निदेशालय, वन विभाग, इन्दिरा नगर, देहरादून।
6. जिला समाज कल्याण अधिकारी, देहरादून।
- 7- क्षेत्रीय प्रमुख, समाज कल्याण निदेशालय, देहरादून।
- 8- निदेशक, राष्ट्रीय सूचना केन्द्र उत्तरांचल देहरादून।

आज्ञा से  
  
(गरिमा रौकली)  
अनु सचिव।